

## Sri Gopala Stotram

śrīnārada uvāca –

navīnanīradaśyāmaṁ nīlēndīvaralōcanaṁ |

vallavīnandanaṁ vandē kṛṣṇaṁ gōpālarūpiṇam || 1 ||

sphuradbarhidalōdbaddhanīlakuñcitamūrdhajaṁ |

kadambakusumōdbaddhavanamālāvibhūṣitam || 2 ||

gaṇḍamaṇḍalasaṁsargicalatkuñcitakuntalaṁ |

sthūlamuktāphalōdārahāradyōtitavakṣasaṁ || 3 ||

hēmāṅgadatulākōṭīkirīṭōjjvalavigrahaṁ |

mandamārutasaṅkṣōbhacalitāambarasañcayam || 4 ||

rucirōṣṭhapuṭanyastavaṁśīmadhuranissvanaiḥ |

lasadgōpālikācētō mōhayantaṁ punaḥ punaḥ || 5 ||

vallavīvanāmbhōjamadhupānamadhuvrataṁ |

kṣōbhayantaṁ manastāsāṁ sasmērāpāṅgavīkṣaṇaiḥ || 6 ||

yauvanōdbhinnadēhābhissaṁsaktābhiḥ parasparam |

vicitrāambarabhūṣābhīrgōpanārībhirāvṛtam || 7 ||

prabhinnāñjanakālindījalakēlīkalōtsukaṁ |

yōdhayantaṁ kvacidgōpānvyāharantaṁ gavāṁ gaṇam || 8 ||

kāliṅdījalasaṁsargē śītalānilasēvitē |  
kadambapādapacchāyē sthitam br̥ṇḍāvanē kvacit || 9 ||  
ratnabhūdharasaṁlagnaratnāsanaparigrahaṁ |  
kalpapādapamadhyasthahēmamaṇḍapikāgatam || 10 ||  
vasantakusumāmōdasurabhīkṛtadinmukhē |  
gōvardhanagirau ramyē sthitam rāsarasōtsukam || 11 ||  
savyahastatalanyastagirivaryātapatrakam |  
khaṇḍitākhaṇḍalōnmuktamuktāsāraghanāghanam || 12 ||  
vēṇuvādyamahōllāsakṛtahuṅkāranissvanaiḥ |  
savatsairunmukhaiḥ śāsavadgōkulairabhivīkṣitam || 13 ||  
kr̥ṣṇamēvānugāyadbhistaccēṣṭāvaśavartibhiḥ |  
daṇḍapāśōddhṛtakaraigōpālairupaśōbhitam || 14 ||  
nāradādyairmuniśrēṣṭhairvēdavēdāṅgapāragaiḥ |  
prītisusnigdhayā vācā stūyamānaṁ parātparam || 15 ||  
ya ēvaṁ cintayēddēvaṁ bhaktyā saṁstauti mānavaḥ |  
trisandhyaṁ tasya tuṣṭō:’sau dadāti varamīpsitam || 16 ||  
rājavallabhatāmēti bhavētsarvajanapriyaḥ |  
acalāṁ śriyamāpnōti sa vāgmī jāyatē dhruvam || 17 ||